

**“మధురమైన పిల్లలారా - ఇప్పుడు మీకు విశ్వమంతటా ఆది-మధ్య-అంతముల  
జ్ఞానము లభించింది, మీరు ఈ జ్ఞానాన్ని బుద్ధిలో ఉంచుకొని సదా హర్షితంగా  
ఉండండి ”**

**ప్రశ్న:-** ఇప్పుడు పిల్లలైన మీకు చాలా గొప్ప భాగ్యము తయారౌతూ ఉంది - అది ఏ భాగ్యము, ఎలా?

**సమా:-** ఇప్పుడు మీరు శ్రీమతముననుసరించి తండ్రి నుండి 21 జన్మలకు అనంతమైన వారసత్వము తీసుకుంటున్నారు. శ్రీమతముననుసరించి మీ మనోకామనలన్నీ పూర్తి అవుతున్నాయి, ఇదే మీ గొప్ప భాగ్యము. 84 జన్మలు తీసుకునే పిల్లలైన మీరే చక్రమంతా తిరిగి ఇప్పుడు బ్రాహ్మణులుగా అయ్యారు, మళ్ళీ దేవతలుగా అవుతారు. ఎప్పుడైతే బుద్ధియోగ బలము, జ్ఞాన బలముల ద్వారా మాయా రావణుని పై విజయము పొందుతారో అప్పుడు శ్రేష్ఠమైన భాగ్యము తయారౌతుంది. మేము మా భాగ్యమును తయారు చేసుకునేందుకు అనగా లక్ష్మీ నారాయణుల పదవి పొందుకునేందుకు తండ్రి వద్దకు వచ్చామని మీ బుద్ధిలో ఉంది.

**పాట :-** భాగ్యమును మేల్కొల్పుకొని వచ్చాము,..... (తక్ టీర్ జగాకర్ ఆయీ హా,.....)

ఓంశాంతి. ఇది భగవంతుని పాఠశాల. ఇక్కడ భగవంతుడు పిల్లలతో మాట్లాడ్తారు. పాటలోని మొదటి చరణములో భాగ్యమును మేల్కొల్పుకొని వచ్చామని ఉంది. ఎక్కడకు వచ్చారు ? ఈశ్వరీయ పాఠశాల లేక అనంతమైన తండ్రి పాఠశాలలోకి వచ్చారు. భగవంతుడని ఒక్కరిని మాత్రమే అంటారు. భగవంతులు అనేకమంది లేరు. సర్వాత్మలకు తండ్రి ఒక్కరే. ఇప్పుడు అనేకమంది పిల్లలు వారి తండ్రితో ఈ మేళాలో కలుస్తారు. ఇది జ్ఞాన సాగరము, జ్ఞాన నదుల మేళా. నీటి సాగరాన్ని జ్ఞాన సాగరమని అనరు. జ్ఞాన సాగరము నుండి ఈ జ్ఞాన నదులు వెలువడ్డాయి, ఇది సాగరము మరియు నదుల మేళా. అది భక్తి మార్గము, ఇది జ్ఞాన మార్గము. జ్ఞానాన్ని బ్రహ్మ పగలు అని అంటారు. అవి సత్య, త్రేతా యుగాలు. ద్వాపర-కలియుగాలను భక్తి మార్గమని, రాత్రి అని అంటారు. సత్య-త్రేతా యుగాలలో సద్గతి ఉంటుంది. సుఖధామములోకి వెళ్ళాల్సి ఉంటుంది. సద్గతినిచ్చువారు ఒక్క తండ్రి మాత్రమే. వారు సద్గతిదాత. ఇప్పుడు మీకు సద్గతి జరుగుతోంది అనగా పతితుల నుండి పావనంగా అవుతున్నారు. రాజయోగము నేర్చుకొని మళ్ళీ తమోప్రధానము నుండి సతోప్రధానంగా అవుతున్నారు. సతోప్రధానమౌతేనే స్వర్గములోకి వెళ్తారు. మళ్ళీ సతోప్రధానము నుండి తమోప్రధానంగా అవుతారు - ఇది చక్రము కదా. భారతదేశము స్వర్గముగా ఉండేది, అందులో లక్ష్మీనారాయణుల రాజ్యముండేది. ఇప్పటి వరకు కూడా వారికి మందిరాలు మొదలైనవి నిర్మిస్తున్నా ఉన్నారు. తప్పకుండా వీరు సత్యయుగములో ఉండేవారు. ఇప్పుడిది కలియుగము. సత్యయుగములో యథా మహారాజ-మహారాణి తథా ప్రజా, అందరూ పావనంగా ఉండేవారు. లక్ష్మీనారాయణులను మహారాజ-మహారాణి అని అంటారు. బాల్యములో వారు మహారాజ కుమారుడు శ్రీ కృష్ణుడు, మహారాజ కుమారి రాధగా ఉండేవారు.

ఈ రోజు కృష్ణ జన్మాష్టమి అని అంటారు. అయితే అష్టమి అని ఎందుకన్నారు? శాస్త్రాల

సారము కూడా మీకు ఇప్పుడు అర్థం చేయించబడుతుంది. చిత్రాలలో విష్ణు నాభి నుండి బ్రహ్మ జన్మించినట్లు(వెలువడినట్లు) చూపిస్తారు. అలాగని విష్ణు కూర్చోని బ్రహ్మ ద్వారా శాస్త్రాల సారమును అర్థం చేయిస్తారని కాదు. పరమపిత పరమాత్మ శివుడు పరంధామము నుండి వచ్చి బ్రహ్మ శరీరాన్ని ఆధారంగా తీసుకొని మీకు ఈ రహస్యాన్ని అర్థం చేయిస్తున్నారు. మనుష్యులు ఎంతో శ్రమ చేస్తారు, భక్తి చేస్తారు, వారికేమీ లభించదు. అందువలన భగవంతుడు చెప్తున్నారు - భక్తి పూర్తి అయినప్పుడు నేను మళ్ళీ వస్తాను ఎందుకంటే మీరు పూర్తి దుర్గతిలో ఉంటారు. సత్య-త్రేతా యుగాలలో మీరు మీ రాజ్య భాగ్యాన్ని పొందుతారు. సూర్యవంశము, చంద్ర వంశము తర్వాత మీరు క్రిందికి దిగజారుతూ పోతారు. ఇదంతా బుద్ధిలో గుర్తుంచుకోవాలి. ఇప్పుడు పిల్లలైన మీకు విశ్వమంతటి ఆది-మధ్య-అంత్యముల జ్ఞానము లభించింది. ఇతరులెవ్వరి బుద్ధిలోనూ ఈ జ్ఞానము లేదు. అందరికంటే పైనన్న వారు శివబాబా అని మీకు తెలుసు. దాని తర్వాత సూక్ష్మ వతనములో బ్రహ్మ, విష్ణు, శంకరులు ఉంటారు. ఆ తర్వాత స్థూల వతనములో ఈ మనుష్య సృష్టి ఉంది. మనుష్య సృష్టిలో కూడా మొట్టమొదట జగదంబ, జగత్పితల పేరు గాయనము చేయబడింది. సూక్ష్మ వతనములో కేవలం బ్రహ్మను మాత్రమే చూపిస్తారు. వారిని బ్రహ్మ దేవతాయ నమః, విష్ణు దేవతాయ నమః అని అంటారు. ఇక్కడున్న బ్రహ్మ, సరస్వతులు ఎవరు? బ్రహ్మకు చాలా మహిమ ఉంది. మీరందరూ బ్రహ్మ కూతుర్లే. ప్రజాపిత బ్రహ్మ అయితే తప్పకుండా ఇక్కడే ఉంటాడు. సూక్ష్మ వతనములో ఉండడు. తండ్రి జ్ఞానాన్ని ప్రజాపిత బ్రహ్మ ద్వారానే ఇస్తారు. విష్ణువును, శంకరుని జ్ఞాన సాగరులని అనరు. తండ్రిని శ్రీ శ్రీ అని అంటారు. వారు శ్రేష్ఠాతి శ్రేష్ఠమైనవారు, అత్యంత ఉన్నతులైన భగవంతుడు. వారు మళ్ళీ శ్రీ రాధ, శ్రీ కృష్ణులను రచిస్తారు. వీరు స్వయంవరము తర్వాత మహారాజ శ్రీ నారాయణ మరియు మహారాణి శ్రీ లక్ష్మిగా అవుతారు. సత్యయుగములో వారి రాజ్యము నడుస్తుంది. త్రేతా యుగములో సీతా-రాముల రాజ్యముంటుంది. సత్యయుగమును స్వర్గమని అంటారు. తర్వాత రెండు కళలు తగ్గిపోతాయి. 16 కళల నుండి 14 కళలలోకి వచ్చేస్తారు. మళ్ళీ ద్వాపర యుగము నుండి భక్తిమార్గము ప్రారంభమౌతుంది.

ఇప్పుడు తండ్రి చెప్తున్నారు - పిల్లలైన మిమ్ములను నేను సద్గతిలోకి తీసుకెళ్తాను. భారతదేశము పవిత్రముగా ఉండేది. అయితే దీనిని పతితంగా చేసిందెవరు ? రావణుడు. అందువలన కల్వ-కల్వము నేనే రావలసి వస్తుంది. నేను వచ్చి పతితులను పావనంగా చేయవలసి ఉంటుంది. మీరిచ్చటకు భాగ్యాన్ని తయారు చేసుకునేందుకు అనగా విశ్వానికి యజమానులుగా అయ్యేందుకు వచ్చారు. మీరే దేవీ దేవతలుగా ఉండేవారు ఇప్పుడు బ్రాహ్మణులుగా అయ్యారు మళ్ళీ దేవతలుగా అవుతారని - దానిని బుద్ధిలో ఉంచుకోమని తండ్రి అర్థం చేయిస్తున్నారు. ఇది పట్టేలాట(పిల్లిమొగ్గలాట). మొట్టమొదట శిఖరము, దాని పైన శివబాబా ఉన్నారు. వారు ఈ బ్రాహ్మణులను రచించారు, దత్తు చేసుకున్నారు. పిల్లలకు హద్దు తండ్రి ఉంటారు. వీరు బేహద్ తండ్రి. ప్రజాపిత బ్రహ్మను గ్రేట్ గ్రేట్ గ్రాండ్ ఫాదర్ అని అంటారు. ఈ సంగమ యుగములో శివబాబా వచ్చి బ్రహ్మను దత్తు చేసుకుంటారు. అప్పుడే బ్రహ్మకు మహిమ జరుగుతుంది. బ్రహ్మ-సరస్వతి, పిల్లలైన మిమ్ములను శివబాబా దత్తత చేసుకుంటారు. ఇప్పుడు మళ్ళీ మిమ్ములను పావనంగా చేస్తున్నారు. తండ్రి నుండి మళ్ళీ వారసత్వము తీసుకునేందుకు వచ్చామని మీకు తెలుసు. కల్వ-కల్వము తీసుకుంటూ వచ్చారు. మళ్ళీ రావణ రాజ్యము ప్రారంభమైనప్పుడు క్రిందికి దిగజారుట ప్రారంభమౌతుంది అనగా పావనుల నుండి పతితముగా

అవుతారు. ఇప్పుడు మొత్తము సృష్టిలో రావణ రాజ్యముంది. అందరూ శోకవాటికలో దుఃఖములో మునిగి ఉన్నారు. సత్యయుగములో అయితే దుఃఖమనే మాటే ఉండదు.

ఈ రోజు శ్రీకృష్ణ జన్మాష్టమి. దేవకి అష్టమి గర్భము ద్వారా శ్రీ కృష్ణుడు జన్మించాడని అంటారు. ఇప్పుడు సత్యయుగములో కృష్ణుడు 8వ గర్భములో జన్మిస్తాడా ? కృష్ణుడు సత్యయుగములో జన్మిస్తాడు. వారు కృష్ణుని ద్వాపర యుగములోకి తీసుకెళ్లారు. కనుక ఇవన్నీ వ్యర్థ ప్రలాపములే కదా. కృష్ణుడు 84 జన్మలు ఎలా తీసుకుంటారో పిల్లలైన మీకు తెలుసు. ఇప్పుడు చివరి జన్మలో చదువుకుంటున్నాడు. సత్యయుగములో కృష్ణుని తల్లిదండ్రులకు 8 మంది పిల్లలైతే ఉండరు. ఈ శాస్త్రాలు కూడా త్రామానుసారము ముందే తయారై ఉన్నాయి. ఇప్పుడు తండ్రి మనకు అన్ని శాస్త్రాల సారాన్ని అర్థం చేయిస్తున్నారు. భగవానువాచ - మీకు ఈ జ్ఞానము వినిపిస్తున్నాను, ఇందులో పాటలు, శ్లోకాలు మొదలైవేవీ ఉండవు. ఇది పాఠశాలలోని చదువు. మిగిలిన శాస్త్రాలు మొదలైనవన్నీ భక్తి మార్గములోని సామగ్రి. భక్తిమార్గము ప్రారంభమౌతూనే మొట్టమొదట శివబాబా కొరకు సోమనాథ మందిరాన్ని నిర్మిస్తారు. మొట్టమొదట శివబాబాను మాత్రమే పూజించేవారు. అది అవ్యభిచారి భక్తి. ఇది శివబాబా తెలిపిన అవ్యభిచారి జ్ఞానము. దీని ద్వారా మీరు పావనంగా అవుతారు. భక్తి తర్వాత వైరాగ్యముని గాయనముంది. మీకు ఈ మొత్తము పాత సృష్టి పై వైరాగ్యము కలిగింది. పాత సృష్టి వినాశనమైనప్పుడు తప్పకుండా నూతన సృష్టి స్థాపనౌతుంది. ఇది కల్పక్రితము కూడా జరిగిన అదే మహాభారత యుద్ధము. ముసలాలు(మిస్టర్స్), ప్రకృతి ఆపదలు మొదలైనవన్నీ మళ్ళీ జరుగుతాయి. దేవతలు పతిత ప్రపంచములో ఎప్పుడూ అడుగు పెట్టరు. మహాలక్ష్మిని ఆహ్వానిస్తారు. ప్రతి సంవత్సరము వారిని ధనము కొరకు వేడుకుంటారు. లక్ష్మీనారాయణులు ఇరువురూ కలిసి ఉన్నారు. మహాలక్ష్మికి 4 భుజాలు చూపిస్తారు. దీపావళి పండుగనాడు ఆమెను పూజిస్తారు. ప్రతి సంవత్సరము భారతవాసులు ధనము కొరకు మహాలక్ష్మిని వేడుకుంటారు. మహాలక్ష్మి విష్ణువు యొక్క రెండు రూపాలు. ఈ విషయాలు మనుష్యులెవ్వరికీ తెలియవు. ఈ సమయములో ఆది దేవుడైన ప్రజాపిత, ఆది దేవి అయిన జగదంబ ఇరువురూ ఉన్నారు. ఇప్పుడు శ్రీమతముననుసరించి మీ మనోకామనలన్నీ పూర్తి అవుతాయి. మీరు 21 జన్మలకు రాజ్య భాగ్యము తీసుకుంటారు. ఈ బ్రహ్మ సాకార తండ్రి, శివబాబా నిరాకార తండ్రి. మీకు వారి నుండి వారసత్వము లభిస్తుంది. వారు స్వర్గ రచయిత, మీరు వారి నుండి 21 జన్మలకు వారసత్వము పొందుతున్నారు. ఇది ఎంత గొప్ప అదృష్టము! ఎవరైతే 84 జన్మల చక్రములో పూర్తిగా తిరిగారో వారే ఇక్కడకు వచ్చి బ్రాహ్మణులుగా అవుతారని, ఆ బ్రాహ్మణులే మళ్ళీ దేవతలుగా అవుతారని మీకు తెలుసు.

ఇప్పుడు పిల్లలైన మీరు ఎవరి జయంతిని జరుపుకుంటారు? మీరు జ్ఞాన సహితంగా లక్ష్మీ నారాయణుల జయంతిని జరుపవలసి ఉంటుంది. వారు బాల్యములో రాధా-కృష్ణులు. అందువలన ఇరువురి జయంతి జరుపవలసి ఉంటుంది. ఒక్క కృష్ణునికి మాత్రమే ఎందుకు జరపాలి ? వారైతే కృష్ణుని ద్వాపర యుగములోకి తీసుకెళ్లారు. రాధా-కృష్ణులు ఇరువురూ వేరు వేరు కుటుంబాలకు చెందినవారు. తర్వాత కలుస్తారు కనుక ఇరువురి జయంతి కలిపి జరపాలి. లేకుంటే కృష్ణుని జన్మ ఎప్పుడు జరిగిందో అర్థము కాదు. కృష్ణుని జన్మ సత్యయుగ ఆదిలో జరిగిందని ఇప్పుడు మీకు

తెలుసు. రాధ జన్మ కూడా సత్యయుగము ఆదిలోనే జరిగిందని అంటారు. ఇరువురికి 2 - 4 సంవత్సరాల వ్యత్యాసము ఉంటుంది. మీకు అన్నిటికంటే సర్వోత్తమ జయంతి శివజయంతి. ఒక్క శివబాబా తప్ప మనకు ఇక ఎవ్వరూ లేరు. ఇప్పుడు మీరు దేవతలుగా అవుతున్నారు. లక్ష్మీనారాయణులుగా, సీతా-రాములుగా అవుతున్నారు. సీతా-రాములను క్షత్రియులని, చంద్రవంశీయులని ఎందుకంటారో ముందే మీకు తెలుపబడింది. ఉత్తిర్ణులు కాని వారు చంద్రవంశం కుటుంబంలో వస్తారు. ఇది మాయతో జరిగే యుద్ధము. ఈ యుద్ధ మైదానములో మీరు రావణుని పై విజయము పొందుతారు. పాండవులు, కౌరవులకు మధ్య యుద్ధమే లేదు. మీరు మాయ పై విజయము పొందాలి. నన్నొక్కరినే పృతి చేస్తే మీ వికర్మలు వినాశనమై మాయ పై విజయము పొందుతారని తండ్రి ఆత్మలకు చెప్తున్నారు. బుద్ధియోగ బలము, జ్ఞాన బలముల ద్వారా మాయ పై విజయము ప్రాప్తి చేసుకుంటారు. భారతదేశములోని ప్రాచీన యోగబలము ప్రసిద్ధి చెందింది. దీని ద్వారా మీరు రావణుని పై విజయము పొంది రాజ్యము తీసుకుంటారు. ఇది అత్యంత గొప్ప భాగ్యము కదా. ముఖ్యమైనది అనంతమైన తండ్రిని, 21 జన్మల సుఖ వారసత్వమును సదా పృతి చేయాలి. ఒక్క సెకెండులో స్వర్గ చక్రవర్తి పదవిని పొందుతారు. తండ్రి పరిచయము బుద్ధిలో కూర్చోనంత వరకు అర్థము చేసుకోలేరు. ఇక్కడ సాధు సత్పురుషులు మొదలైన వారు ఎవ్వరూ లేరు. గీతను గానీ, శాస్త్రాలు మొదలైనవాటిని గానీ ఇక్కడ వినిపించరు. సాధువులు, గాంధీ కూడా గీతను వినిపించేవారు. అయినా పతితపావన సీతా-రామ అని గాంధీ పాడుతూ ఉండేవాడు. ఇప్పుడు గీతను భగవంతుడు గాయనము చేశారు. గీతా భగవానుడు కృష్ణుడైతే సీతా-రాములను ఎందుకు పృతి చేసేవారు? వాస్తవానికి మీరంతా సీతలే, రాముడు నిరాకార భగవానుడు. అందరూ భక్తులే. ఓ రామా, ఓ భగవంతుడా! మీరు వచ్చి సీతలైన మమ్ములను పావనంగా చేయమని పిలుస్తూ ఉంటారు. మళ్ళీ రఘుపతి రాఘవ రాజారామ్ అని కూడా అంటారు. విని వినిపించిన మాటలను పట్టుకున్నారు. మళ్ళీ గంగను పతితపావని అని ఎందుకు అంటారు? భక్తి మార్గములో చాలామంది అక్కడికి వెళ్తారు. ప్రతి సంవత్సరము మేళా జరుగుతుంది. అక్కడకు వెళ్లి కూర్చుంటారు. మీరు జ్ఞాన సాగరుని వద్ద కూర్చుని ఉన్నారు. వారు నీటిలోకి వెళ్లి స్నానము చేసి వస్తారు. పావనంగా అవ్వరు, పతితముగానే అవుతూ వచ్చారు. మీరిప్పుడు జ్ఞాన మార్గములో ఉన్నారు. ఇప్పుడు మీరు అచ్చటకు వెళ్లరు. ఇది సత్యమైన సంగమము. ఆత్మలు, పరమాత్మ చాలా కాలము వేరుగా ఉన్నారు. పరమపిత పరమాత్మతో చాలా కాలము నుండి ఎవరు విడిపోయారు? మొదట సత్యయుగములో ఉన్నారు. కనుక భగవంతుడు మొదట వారినే కలుస్తారు. మొదట వారే వస్తారు. ఇక్కడ మీరు తప్పకుండా చదవవలసి ఉంటుంది. స్కూలుకే రాకుంటే వారు ఎలా వింటారు? అతిరహస్యమైన పాయింట్లు ఎలా అర్థము చేసుకుంటారు? కొంతమంది తీరిక లేదని అంటారు. తండ్రి చెప్తున్నారు - ఇది సత్యమైన సంపాదన, అది అసత్యమైనది. మీరు పదమాపతులుగా అవుతారు. పోతే ఈ సమయములో ఉన్నదంతా అసత్య ధనము. వారు అసత్య ధనవంతులు. ఎంత లక్షాధికారులు, కోటిశ్వరులైనా కావచ్చు. ప్రభుత్వము కూడా వారి వద్ద అప్పు తీసుకుంటుంది. అయితే అంతా అసత్యమైన మాయ,..... ఈ ప్రపంచమంతా అసత్యమే. తండ్రి కూర్చొని అర్థం చేయిస్తున్నారు - పిల్లలూ, మిమ్ములను నేను ఎంతో గొప్ప ధనవంతులుగా తయారు చేస్తాను. రావణుడు మిమ్ములను చాలా దుఃఖితులుగా చేశాడు. ఇప్పుడు మీరు రావణుని పై విజయము

పాందాలి. యుద్ధము చేసే మాటే లేదు. యుద్ధము ద్వారా విశ్వానికి యజమానులుగా అవ్వలేరు. మీరు యోగ బలముతో విశ్వానికి అభిపతులుగా అవుతారు. తండ్రి యోగము నేర్చిస్తున్నారు, ఈ బ్రహ్మ ఆత్మ కూడా నేర్చుకుంటున్నది. తండ్రి ఇతనిలో ప్రవేశమై మీకు జ్ఞానము వినిపిస్తారు. నేను జనన-మరణ రహితుడనని తండ్రి చెప్పున్నారు. ఈ తండ్రి అనంతమైన తండ్రి కనుక అనంతమైన రహస్యాలు అర్థం చేయిస్తున్నారు - మాయ మీతో ఎన్నెన్నో వికర్తలు చేయించింది. మీరు పంచ భూతాలకు వశమైపోయి ఎలాంటి గతిని పొందుకున్నారు! మీరెంత ధనవంతులుగా ఉండేవారు. భక్తిమార్గములో అనవసర ఖర్చులు చేస్తూ చేస్తూ మీ స్థితి ఎలా అయిపోయిందో చూడండి. ఇప్పుడు భక్తి తర్వాత భగవంతుడు వచ్చి చక్రవర్తి పదవిని ఇస్తారు కనుక సద్గతి చేసేందుకు తండ్రి రావలసి వస్తుంది. మంచిది.

మధురాతి మధురమైన అపూర్వమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ధర్మ కిరీటు ముఖ్య సారము :-

ఆత్మిక పిల్లలకు ఆత్మిక తండ్రినమస్తే.

1. పదమాపదమ్ పతులుగా అయ్యేందుకు సత్కమైన సంపాదన చేయాలి. చదువుకునేందుకు సమయము లేదనే సాకు చెప్పరాదు. చదువుకునేందుకు తీరిక లేదనే మాటే లేదు. ప్రతి రోజూ తప్పకుండా చదవాలి.
2. ఒక్క తండ్రినే అవ్వబాచారీ స్మృతి చేస్తూ ఆత్మను సత్యప్రధానంగా తయారు చేసుకోవాలి. నాకు ఒక్క శివబాబా తప్ప మరెవ్వరూ లేరనే పాఠాన్ని పక్కా చేసుకోవాలి.

**వరదానము :- “ శుద్ధ సంకల్పాల ఘెరావ్ ద్వారా ఛత్రఛాయను  
అనుభవం చేసి చేయించే దృఢ సంకల్పధారీ భవ ”**

మీరు చేసే ఒక శుద్ధమైన, శ్రేష్ఠమైన సంకల్పము చాలా అద్భుతాన్ని చేయగలదు. శుద్ధ సంకల్పాల బంధనము లేక ఘెరావ్ (చుట్టూ వ్యాపింపజేయడం) బలహీన ఆత్మలకు ఛత్రఛాయగా అయ్యి సురక్షిత సాధనము లేక కోటగా అవుతుంది. అయితే దీనిని అభ్యాసము చేయునప్పుడు మొదట యుద్ధము జరుగుతుంది. వ్యర్థ సంకల్పాలు శుద్ధ సంకల్పాలను కట్ చేస్తాయి(తెంచేస్తాయి). కానీ దృఢ సంకల్పము చేస్తే మీ జతలో స్వయం తండ్రి(భగవంతుడే) ఉన్నాడు. విజయ తిలకము సదా మీ మస్తకంలో ఉండనే ఉంది. కేవలం దీనిని ఎమర్జ్ (గుర్తు) చేసుకుంటే వ్యర్థము స్వతహాగా మర్జ్ అయిపోతుంది(సమాప్తమైపోతుంది).

**సెగ్లెగ్స్ :- “ ఫరిస్తా స్ఫిరూహాన్ని సాక్షాత్కారము చేయించేందుకు శరీరము నుండి**

**డిటాచ్ గా(వేరుగా) ఉండే అభ్యాసము చేయండి ”**